



இலங்கையின் முதல் தமிழ்க் கத்தோலிக்க வார ஏடு

பாதுகாவலன்

சாதுகாவலன்

PAATHUKAVALAN

Registered as a Catholic weekly (G.P.O.197) Founded 19 Feb. 1876

St. Joseph's Catholic Press, 360 Main Street Jaffna, Sri Lanka. Tel 021-222-2378 Fax: 021-222-9041, ISSN 1391-7633

மலர் : 139

இதழ் : 14

பக்கங்கள் : 08

திகதி : 02.08.2015

விலை : 20.00

அடுத்தவருக்கு முதன்மையாக இருப்பதற்கல்ல

முன்னோடியாக இருக்கவே இறைவன் என்னை அழைத்துள்ளார்

அபிஷேக விழாவில் திருமலை புதிய ஆயர்




திருகோணமலை மறைமாவட்டத்திற்குப் புதிதாக நியமனம் பெற்ற பேரருட்திரு நொயல் இம்மானுவேல் அடிகளின் ஆயர் அபிஷேக விழா கடந்த 25-07-2015 அன்று நடைபெற்றபோது நன்றி கூறிய புதிய ஆயர் மேற்கண்டவாறு தெரி

வித்தார். அவர் மேலும் கூறுகையில் 122 ஆண்டுகால வரலாறு கொண்ட திருமலை மறைமாவட்டத்தினை முன்னெடுத்துச் செல்லும் பொறுப்பை இறைவன் தனக்குத் தந்திருப்பதால் அனைத்துச் சவால்களையும் எதிர்கொண்டு இன, மத, மொழி

பேதமின்றி எல்லா மக்களின் உயர்வுக்காகத் தாம் உழைக்க விரும்புவதாகவும், இப்பணியைச் செய்ய இங்குள்ள குருக்கள், துறவிகள், பொதுநிலையினர் தன்னோடு ஒத்துழைப்பாளர்களான நம்புவதாகவும் தெரிவித்தார். என்னை தனது பணிக்

காக அழைத்த இயேசுவின் பாதத்தில் அமர்வதும், அவர் தரும் ஆறுதலை அனுபவிப்பதும், அவர் குரலுக்குச் செவிமடுப்பதும், அவரோடு நடந்து பணிசெய்வதுமே எனது கடமை என்றும் புதிய ஆயர் கூறினார்.

பிரமாண்டமான ஏற்பாடுகளோடு நடைபெற்ற அபிஷேக நிகழ்வு



திருகோணமலை புனித யோசப் கல்லூரி வளாகத்தில் மிகச் சிறப்பான ஏற்பாடுகளோடு நடைபெற்ற இந்நிகழ்வில் திருத்தந்தையின் பிரதிநிதி பேராயர்

பியர்வன்டெர் கொழும்புப்பேராயர் கருதினால் மல்கம் ரஞ்சித் ஆண்டகை ஆகியோரோடு இணைப்பாரிய ஆயர்கள் பேரருட்திரு ஓஸ்வோல்ட் கோமிஸ், பேரருட்

திரு நீக்கிலாஸ் மார்க்கஸ் ஆகியோரும் உட்பட இலங்கையின் எல்லா மறைமாவட்டங்களின் ஆயர்கள், துணை ஆயர்களும், முன்னூறுக்கும் அதிகமான குருக்

களும், நூற்றுக்கணக்கான துறவிகளும், ஆயிரக்கணக்கான மக்களும் கலந்து சிறப்பித்தார்கள். பல சமய, அரசியல், சமூகத் தலைவர்களும், பாது

காப்புப்படை உயர் அதிகாரிகளும், மற்றும் பல பெரியார்களும் இந்நிகழ்வுக்குச் சிறப்பாக அழைக்கப்பட்டிருந்தார்கள்.

பேரருட்திரு கிங்ஸ்லி சுவாம்பிள்ளை ஆண்டகை தலைமையில்...

புதிய ஆயரின் அபிஷேகச் சடங்கைத் திருகோணமலை ஆயர் பேரருட்திரு கிங்ஸ்லி சுவாம்பிள்ளை ஆண்டகை, மட்டக்களப்பு மறைமாவட்ட ஆயர் பேரருட்திரு யோசப் வான்னையா ஆண்டகை, காலி மறைமாவட்ட ஆயர் பேரருட்திரு நேமன்ட் விக்கிரமசிங்க ஆண்டகை ஆகியோர் துணை

யோடு தலைமை தாங்கி நடத்தினார். மட்டக்களப்பு ஆயர் தமிழிலும் காலி ஆயர் சிங்களத்திலும் மறைமறை ஆற்றினார்கள்.



புதிய ஆயரிடம் பணியை ஒப்படைத்தல்

அபிஷேகச்சடங்கு நிறைவுபெற்றதும் இதுவரை திருகோணமலை மறைமாவட்ட ஆயராகப் பணியாற்றிய பேரருட்திரு கிங்ஸ்லி சுவாம்பிள்ளை ஆண்டகை அவர்கள் புதிய ஆயரைத் தான் இதுவரை வீற்றிருந்த நாற்காலியில் அமரவைத்து, தனது தலைச்சீராவைக் கழற்றித் தனது பணி நிறைவுற்றது என்பதையும் இனி பேரருட்திரு நொ

யல் இம்மானுவேல் ஆண்டகை அவர்களே திருகோணமலை மறைமாவட்டத்தின் ஆயராகப் பணியாற்றுவார் என்பதையும் இச்செயல் வழியாக எடுத்துரைத்தார்.



அர்ப்பண ஆண்டு

அப்போஸ்தலிக்க கார்மேல் சபையின் மலர்ச்சியும், அதன் வளர்ச்சியும்



அப்போஸ்தலிக்க கார்மேல் சபையெனப் பெயர்கொண்ட இச்சபையினைப் பற்றி எழுதுவதற்கு முன்பாக, கார்மேல் மலையின் அற்புத அதிசயங்களையும் தேவதாயின் உத்தரியம் கிடைக்கப்பெற்ற புதுமையையும் கூறாமல் இருக்க முடியாது.

இறைவாக்கினரான எலியாஸ் இறைவனின் உயிருள்ள பிரசன்னம் தம்மைக் கடந்து செல்வதனை உணர்ந்ததும் இம் மலையிலேதான். அதன் பிற்பாடு கி.பி. 13ம் 14ம் நூற்றாண்டுகளில் ஆண்ட வருக்கெனத் தம்மை அர்ப்பணித்து மறைந்த வாழ்வு வாழ முடிவெடுத்த பல துறவிகள் இக்கார்மேல் மலையடி வாரத்தில் வந்து வசிக்கத்தொடங்கினர். இவ்வாறு வாழ்ந்த பல குழுக்களின்மத்தியில் கார்மேல்சபை என்ற பெயருடனும் ஒரு குழுவினர் துறவிகளாய் ஒன்று சேர்ந்து வாழத் தொடங்கினர். இக்கார்மேல் சபைக்குத் தலைவராக சைமன் ஸ்ரொக் என்ற புனிதருக்குரிய பண்புகளைக் கொண்ட ஒருவர் இருந்தார். இவருக்குத் தான் உத்தரிய மாதா காட்சி தந்தார். அக்காட்சியில் தேவதாய் கையில் உத்தரியம் ஏந்தியவராய்க் காணப்பட்டார். அவ்வுத்தரியத்தினை சைமனின் கைகளில் கொடுத்து இது உமது சபைக்கு நான் வழங்கும் விசேட அடையாளம். இதனை அணிவோர் அனைவரும் இறக்கும் தருவாயில் நரக நெருப்பினின்று பாதுகாக்கப்படுவர். மேலும் திடீர் ஆபத்துக்களிலி

ருந்தும் பாதுகாப்பும் மன அமைதியும் பெறுவர் என்றருளிச் சென்றார். அவ்வாறே கார்மேல் சபையைச் சார்ந்த அனைவரும் அன்றிலிருந்து தமது துறவற உடையின் ஓர் பகுதியாக உத்தரியத்தினையும் அணியத் தொடங்கினர்.

இவர்களின் வழியில் வந்துதித்த அப்போஸ்தலிக்க கார்மேல் சபையினரும் உத்தரியம் அணிவதனை வழக்கமாக்கிக் கொண்டனர். அத்தோடு மட்டும் நின்றுவிடாமல், கார்மேல் மாதா உத்தரியம் வழங்கிய நாளாகிய ஆடி மாதம் 16ம் திகதியையே தமது திருவிழா நாளாகக் கொண்டாடி வருகின்றார்கள்.

கார்மேல் என்னும் இந்த அழகிய மலையிலே பூத்துக்குலுங்கிய அப்போஸ்தலிக்க கார்மேல் என்னும் மணங்கமழ் மலரானது கார்மேல் சபையின் மூன்றாம்சபைஎன்னும்பெயரைப்பெற்றுள்ளது.

இச்சபையின் ஸ்தாபகர் திருப்பாடுகளின் மரிய வெரோணிக்கா ஆவார். இவர் பிரான்ஸ் நாட்டில் கொன்ஸ்தாந்தி நோபிள் என்னும் இடத்தில் 1823ம் ஆண்டு அங்கிலிக்கன் சபைப் பெற்றோருக்கு மகளாகப் பிறந்தார். ஆனால் உண்மைக் கடவுளை அறியும் ஆர்வம் இவர் உள்ளத்தின் தேடலாய் அமைந்ததனால் 1850ம் ஆண்டு பல சவால்களுக்கு மத்தியிலும் திருமுழுக்குப் பெற்று கத்தோலிக்க திருச்சபைக்குள் கால்பதித்தார். அக்காலங்களில் ஆண்டவரின் அருட்கரம் இவரைத் துறவற வாழ்விற்குள் அழைக்க அவரின் குரலுக்கு செவி சாய்த்து அர்ப்பண வாழ்விலே தன்னை இணைத்துக் கொண்டார். 1862ம் ஆண்டு இந்திய மண்ணிலே கால்பதித்த இவர் கார்மேல் சபைத் துறவியாக இருந்துகொண்டு மூன்றாவது சபையை உருவாக்கப் பல்வேறுபட்ட துன்பங்களையும் எதிர்்ப்புக்களையும் சந்தித்தார். ஆயினும் சவால்களைச் சந்தர்ப்பங்களாகப் பயன்படுத்தி ஈற்றில் வெற்றி கண்டார்.

இறைவனின் திருவுளத்தை நிறைவேற்றுவதே என் பணி எனக் கொண்டு 1868 இல் பிரான்ஸ் நாட்டு பெயோனில் அப்போஸ்தலிக்க கார்மேல் சபையை உருவாக்கினார். அங்கே பயிற்றுவிக்கப்பட்டு துறவற உடை பெற்ற சகோதரிகள் ஆயர் மாறி எவ்றம் என்பவரால் இந்தியாவிற்கு அழைத்து வரப்பட்டார்கள். இதன் பின்னர் இச்சபையின் வளர்ச்சி இந்தியாவில் மட்டுமே தொடர்ந்து வந்தது. இச்சபையின் உருவாக்குனர் ஆகிய அன்னை வெரோணிக்கா அவர்கள் கார்மேல்சபைத் துறவியாக 1906ம் ஆண்டு இறைபதம் அடைந்தார்.

இவ்வாறாக இற்றைக்கு 146 வருடங்களுக்கு முன்பாக ஆரம்பிக்கப்பட்ட அப்போஸ்தலிக்க கார்மேல் சபையானது இச்சபையின் ஸ்தாபகராகிய அன்னை வெரோணிக்காவின் அடிச்சுவட்டைப் பின்பற்றி, இறைவனே எம் வாழ்வின் நிறைவு என்பதனைத் தம் தனிப்பட்ட வாழ்வின் அடிப்புவத்திலே கொண்டு வாழ்வதனைத் தனது விருது வாக்காகக் கொண்டுள்ளது. அத்துடன் நின்றுவிடாமல் அவ்வனுபவத்தினைப் பிறர்சினேகப்பணிகளில் வெளிப்படுத்தி தற்காலத்தின் சமூகத்தேவைகளை உய்த்துணர்ந்து கற்பித்தற் பணியோடு ஏனைய இரக்கச் செயல்களிலும் ஈடுபட்டு வருகின்றது. குறிப்பாக சிறுவர் பராமரிப்பு இல்லப்பணிகள் முதியோர் பராமரிப்பு, சிறைச் சாலைகளில் ஆன்மீக வழிகாட்டல், உளவள நெறிப்படுத்தல், மலையக வாழ் மக்கள் மத்தியில் பணிகள், அத்துடன் பங்குத் தளங்களில் ஆலய வேலைகள், மறைக்கல்வி கற்பித்தல் அன்பியங்கள், பாலத்துவ சபை, இளைஞர் ஒன்றியம் போன்றவற்றை முன்நின்று நடாத்துதல் போன்ற பல சேவைகளை ஆற்றி வருகின்றது. மேலும் இவற்றோடு மாத்திரம் நின்றுவிடாமல் காலத்தின் மாற்றத்தால் ஏற்படும் இயற்கை அனர்த்தங்களின் போதும், மக்களின் எழுச்சியால் ஏற்படும்



சண்டைகள் போர்களின் போதும் ஏற்படும் அவல நிலைகளிலும் தேவைப்பட்ட உடனடி உதவிகளையும் அப்போஸ்தலிக்க கார்மேல் சபை வழங்கத் தவறவில்லை.

இவ்வாறானதொரு இறைபணியானது குறிப்பிடத்தொரு இனம், மதம், நாடு என்ற எல்லைகளுக்குள் வரையறுக்கப்படாமல் இன்று, இந்தியாவிலிருந்து இலங்கை, குவைத், பாகிஸ்தான், கென்யா, நோமபுரி, பஹ்ரேன் போன்ற பல நாடுகளிலும் பல்லின மக்கள் மத்தியில் சேவையாற்றி வருகின்றது. இச்சபையில் மூவாயிரத்திற்கும் அதிகமான அருட்சகோதரிகள் இறைபணியாற்றுகின்றார்கள்.

அர்ப்பண ஆண்டாக அடிபதித்துள்ள இவ்வாண்டிலே, ஆண்டவரின் அடிச்சுவட்டை அன்புடனே பின் தொடர்ந்து, அவனியிலே ஆர்வமுடன் அவர்பணிகள் ஆற்றிடவும் கார்மேல் அன்னையின் கரம்பற்றிக் கடவுளிடம் செல்லும் வரம்பெற்று, கனிவுடனேகளைப்படியாசேவை பல செய்திடவும் நீர் மட்டும் போதும் என அவர் புகழ் பாடி இவ்வாண்டைக் கடந்து சென்று மேலும் பல பணிகளிலே பணிவோடு எமை இணைத்து, சேவையிலே செம்மலான செம்மறியின் வழிநடந்திடவும் இறையாசீர் நிறைவாகக் கிடைக்க இச்சபைக்காக இறைவனிடம் வேண்டுவோம்.

அர்ப்பண வாழ்வின் 40ம் ஆண்டு நிறைவைக் கொண்டாடும் அருட்பணி. A.F. மார்சிலியார், O.M.I அடிகள்

“நாங்கள் பயனற்ற பணியாளர்கள். எங்கள் கடமையைத் தான் செய்தோம்” (லூக் 17:10)

அமலமரித் துறவியாகத் தன்னை இணைத்துக் கொண்டு, இன்று தமது குருத்துவ திருநிலைப்படுத்தலின் 40வது ஆண்டு நிறைவு விழாவைக் கொண்டாடும், புதுச் செட்டித் தெரு புனித வியாகுல அன்னைப் பங்கின் பங்குத் தந்தை அருட்பணி. A.F. மார்சிலியார், O.M.I அடிகளாரை அன்புடன் வாழ்த்தி நிற்கின்றோம்.

யாழ் நகரில் மண்டைதீவு எனும் இடத்தில் 1947ம் ஆண்டு ஜப்பசி மாதம் 30ம் திகதி திரு. திருமதி அந்தோனி ப்ளாந்து வெரோணிக்கா தம்பதிகளுக்கு மூத்த மகனாகப் பிறந்தார். தமது பங்கில் பீடப்பணியாளராக இருந்த காலத்தில் அப்போது பங்குத்தந்தையாக இருந்த

அருட்தந்தை கரோப் அடிகளார் “உனக்குக் கழுத்தில் சிலுவை அணிய விருப்பமா?” என்று கேட்டதும் “ஆம்” எனப் பதிலளித்து தனது விருப்பத்தினைத் தெரிவித்து பின்னர் அமலமரித் துறவியாக வரவேண்டும் என்ற தன் எண்ணத்தைப் பெற்றோரிடம் கூறினார்.

தான் ஒரு அமலமரித் துறவியாக வரவேண்டும் என்ற எண்ணம் கொண்டிருந்ததனால் தனது விருப்பம் போல்கொகுவல புனித சூசையப்பர் அமலமரியின் சிறிய குருமடத்தில் இணைந்து கொண்டார். தனது துறவற வாழ்வின் முதல் வாக்குறுதியினை 1968, ஜப்பசி 15ந் திகதி கொடுத்தார். 1968 - 1975 வரை கரோப் தேசிய குருமடத்தில்

மெய்யியல், இறையியல் இளங்கலை மாணிப் பட்டத்தினைப் பெற்றுக் கொண்டார். இடையில் 1972ம் ஆண்டு ஜப்பசி மாதம் 19ம் திகதி தமது நித்திய வாக்குறுதியைக் கொடுத்தத் தன்னையும் ஒரு அமலமரித் தியாகியாக அக்குடும்பத்தில் இணைத்துக் கொண்டார்.

தமது படிப்பினைப் பூர்த்தி செய்த பின்னர் 1975ம் ஆண்டு ஆடி மாதம் 30ம் திகதி அப்போதைய யாழ் மறைமாவட்ட ஆயர் அதிவந்தனைக்குரிய தியோகுப் பிள்ளை ஆண்டகையினால் மண்டைதீவு புனித பேதுருவானவர் ஆலயத்தில் குருவாகத் திருநிலைப்படுத்தப்பட்டார்.

‘எழைகளுக்கு நற்செய்தி அறிவிக்க என்னை அனுப்பினார்’ என்ற விருது


வாக் கிறீ கேற்பு புனித இயூஜின் டிமெசண்ட் அடிகளாரின் வாழ்வின் போதனையையும், முன்மாதிரிகளையும் கொண்டு தம் குருத்துவப் பணியினை இனிதே ஆரம்பித்தார். எங்கெல்லாம் நற்செய்திப் பணி தேவையோ, அங்கெல்லாம் பணிக் கென விரைந்து செல்வது அமலமரித்தியாகிகள் சபையின் கொள்கை. இத்தகைய நிலையில் குருவாகத் திருநிலைப்படுத்தப்பட்ட இப்புதிய குரு 1975 - 1976



(தொடர்ச்சி 6ம் பக்கம்)

வாக்குகள் யாருக்கு...???

அறியாதவற்றைக் கேட்டு அறிந்துவிட்டு அதனிலும் சிலதைத் தேடிப்பெற்றுவிட்டு அனைவரும் ஒன்றுபட்டு வாக்களித்திட அன்புடன் புனைகின்றேன் கவிதையினை



வந்துவிட்டது மீண்டுமோர் தேர்தல் வருந்தி வருந்தி வாழ்ந்திடவல்ல வளமையுடன் அனைவரும் வாழ்ந்திடவே வதந்திகளை நம்பிபாது வாக்களித்திடவே

நின்று சிந்திக்கும் நேரமிது நிஜமான தமிழனாய் தலைநிமிர்ந்திட நிம்மதியாய் அனைவரும் வாழ்ந்திட நிற்கதியாய் உள்ளோர் ஆறுதலடைந்திட

எமக்குள் ஒன்றுபட்டால் வாழ்வுண்டு எம் - முன் தேர்தல் யதார்த்தமே எம்மிடை ஒன்றுபட்டு வாக்களித்து எம்முரிமைகளைப் பெற்றிட முன்வருவோம்

காலத்தால் அழியாத அநீதிகளை காலைதோறும் நாளேட்டில் படித்துவிட காரணங்கள் பற்பல கூறிவிட்டு கானலாய் மாற்றிவிட்ட நீதித்துறை

நீதியை மட்டும் நிஜமாக்கிட நீத்தோர் உயிரை மறந்திடாதே நீருக்குள் நீர்க்குமிழியாய் ஆகிடவல்ல நீயும் நானும் வாழ்ந்திடவே

உழைப்புகள் பல செய்துவிட்டு உத்தமராய் வாக்குக் கேட்டு உண்மைபோல் பலவற்றைக் கூறிவிடும் உலகத் தலைவர்கள் பலருண்டு

துணிந்து வாக்குகளை அளித்துவிட்டு துரோகிகள் கும்பலை அழித்துவிட்டால் துன்பமும் தூரே தொலைந்துவிடும் தூயவன் நிறைவாழ்வும் கிட்டிவிடும்

செல்வி. ஜீன் அடைக்கலம்
யா/ புனித ரோக்ஸ் ரோ.க.வித்தியாலயம்

நீ வேண்டுவது என்னவோ என வேண்டுகை செய்கிறேன்?

வித்தியா, நீ இவ்வலகை விட்டுப்பிந்து நாட்கள்... வாரங்கள்... மாதங்கள்... ஆகின்றன!

சிறகடித்துப் பறக்கவேண்டிய நீ சிறகொடுத்து போனாய்! விருட்சமாக வேண்டிய நீ விதையாகிப் போனாய்!

உனக்கு அறிமுகம் இல்லாத உன்னை அன்புசெய்யும் மனங்கள்கூட இன்னும்தான் ஆறவில்லை எனில் உன்னைப்பெற்ற தாய் உடன்பிறந்த சோதரர்கள் உறவாய் உறவுகள் பழகிய சகபாடிகள் பயிற்றுவித்த ஆசிரியர்கள் எவ்வாறுதான்!...

உன்னை வீணாக்கியவர்களை "வெட்டிச் சரிக்கவேண்டும்" என்கிறார்கள்! "கட்டுத் தள்ளவேண்டும்" என்கிறார்கள்! "கட்டித் தூக்கவேண்டும்" என்கிறார்கள்! "குத்திக் குதறவேண்டும்" என்கிறார்கள்! அளிக்கப்பட்ட இத்தீர்ப்புகள் அத்தனையும் நியாயமானவை; அதனால் அவை நிறைவேற்றப்படலாம்!

ஆனால், ஏன் அவர்களால் உன்னை ஒரு சகோதரியாகவோ பிள்ளையாகவோ குழந்தையாகவோ அப்பாவிச் சிறுமியாகவோ பார்க்கமுடியாது போனது?

உன்னுயிரையாவது காக்கப் போராய் வேளையேனும் அந்தரித்த அனாதையாகக்கூட அவர்களால் உன்னைப் பார்க்கமுடியாது போனது?

எத்தனையோ உயிர்கள் எம்மண்ணில் இதுவரையில் போயின (போயில்), போகின்றன (தற்கொலையில்), இனிபும் போகும் (விதி விபத்தில்), போயிற்றுப் போகட்டும்! எத்தனையோ "இன்னுயிர்"களைப்போல உன்னுயிரும் போனது எனப் பொறுத்திருப்போம்! ஆனால், உன்னுயிரைப் போக்கிய விதத்தைதான் - விந்தையைத்தான் இன்னும் மனம் பொறுக்குதில்லையே!

எனவேதான், இப்போது நீ வேண்டுவது என்னவோ என வேண்டுகை செய்கிறேன்!...

செ.அன்புராசா அடிகள்

SONG OF A SHEPHERD

Oh, my sheep my dearly flock,
Quickly walk along the path before the sun grows dark,
There behind the sandy hills our humble home,
where you and I will spend the night in deep slumber calm.
There, I will feed thee with green grass and Tender Palm
Oh, my sheep my dearly flock,
come thank thy God our heavenly Father
Who provide us food and shelter
Oh, my sheep my dearly flock
Come and quench thy thirst in this rumbling brook
Hearing the melody of our friendly lark.



R.T.A. Carvalho, 113, Chapel Street, Jaffna.

“துனிமை உனக்கில்லை”

அணுகாப்பியம்: விவிலியத்தை அடிப்படையானது

துனிமை உனக்கில்லை
கடினமான காலை
கரைந்தது ஒருவாறு;
விடியல்தேர் உசார்
விட்டுப்போ ஐ ஐந்துவருடம்:

முகத்தை அலசியதோடு
முடிந்தது காலைக்கடன்
அடுத்தது என்னஎன்றபோது
விடுபட்டது மனஓட்டம்:

பல எண்ணங்கள்
பாவிக்கு வந்துபோனது;
படுப்பதும் எழுவதுமாகப்
பகல் போனது:

அந்தி நேரம்
அமைதியானது மனம்;
இந்த வேளை
இளனியொன்று துணையானது:

அடுத்தவீட்டு வைத்தியர்
அரைநிமிடத்தில் ஆலோசனை;
எடுத்துவைப்பார் உணவு
அடுத்தநொடி அகன்றுவிடுவார்:

அக்கா எடுப்பாள்
அவசரக் கோல்:
அவளுடன் கதைப்பது
வதைமுகம் விசாரனை

எழுந்தவனுக்கு ஏதும்புரியவில்லை -மனதில்
விழுந்தது ஓர்சிந்தனை;
எழுந்துஎழுந்து விழுந்த
ஏசுநாதரின் சிலுவைப்பயணம்:

ஏற்றிய விளக்கு
எரிந்து கொண்டிருந்தது;
அதற்குத் தோதாய்
“அம்றிதா” உணுபத்தி:

தனியே உன்னை
தள்ளினாலும் சிறையுள்;
துணையாய் உனக்கு
தூய ஆவிபுண்டு:

மனதிலே தென்பு
மலையாய் பட்டது;
கனவான் யேசு
காவலாய் இருப்பதால்:

ச. சிவநாதன், தும்பளை.



“ஆண்டவரின் ஏட்டுச் சுருளை ஆராய்ந்து படிப்புகள்; 'எதுவுமே தனித்து விடப்படுவதில்லை. துணையின்றி ஏதும் இருப்பதில்லை'. ஏனெனில், ஆண்டவரின் வாய்மொழிந்த கட்டளை இது”. எசாயா 34 :16

மலரும் சுதந்திரப் பு

வணக்கம்
பாதுகாவலன்
ஆசிரியர் அவர்களே
வணக்கம்

எங்கள்
கிராமத்து மண்ணில்
பட்டுச் சென்றிருக்கிறது
உங்கள்
பாதங்கள்
பாதங்கள்
பட்டுச் செல்ல
எங்கள் மனங்களை
தொட்டுச் சென்றிருக்கிறது
உங்கள்
இதயம்

மின்னல்
கோடுகள் போல
எங்கள்
முகங்களில்

சோகக்
கோடுகள் விழுந்திருப்பதை
பார்த்திருப்பீர்கள்
நீங்கள்!

எங்கள்
வாழ்க்கை
சித்திரத்தின்
மேல்

குருதி
வாணம் பூசி
அழகு பார்த்திருக்கிறது
யுத்தம்!

எங்கள்
உறவுகளின் சிறகுகள்
விறகுகள் போல
முறிக்கப்பட்ட
போது

பூமியைப்
பிளந்து கொண்டு
இறங்கியது எங்களின்
கண்ணீர்த்
துளிகள்!

கடவுள்
இருக்கிறானா என்று
நாங்கள் கேட்கும்
அளவுக்கு எங்களைச்
பசாசு
சோதித்தது

அப்படி
இருந்தும் நாங்கள்
கைவிடவில்லைக்
கடவுளை!

எங்கள்
சோகங்களை எல்லாம்
சொல்லி உங்கள் மனதைக்
காயப்படுத்த விரும்பவில்லை
நாங்கள்



ஏற்கனவே
உங்கள் மனம்
காயப்பட்டிருக்கும்
வன்னியில் நடந்த
சோகங்களை
எண்ணி!
நீங்கள்
அடிக்கடி மன்றாடுங்கள்
மீண்டும் ஒரு யுத்தம்
தொடங்கக் கூடாது
என்று

உங்கள்
மன்றாட்டுக்களால்
மாண்புபோன உறவுகளின்
நடுவில்
ஒருநாள்
மலர்ந்து நிற்கும்
சுதந்திரப்
பூ!

உயிரோவியன்
பனை

மதங்களைப் புரிந்துகொண்டோமா?

ஓர் ஊரில் ஒரு பெரியவர். ஆசையாக ஒரு ரோஜாச் செடியை அவர் வீட்டு வாசலில் வைத்து வளர்த்து வந்தார். அந்தச் செடி அழகாகப் பூத்துக் குலுங்கியது.

அந்தச் செடி வளர்ந்து வரும் வேளையில் அந்தப் பக்கமாக வரும் ஆடு, மாடு, கோழி போன்றவை அந்தச் செடியை மிதிப்பதும், கடிப்பதும் நாம் செய்துகொண்டிருந்தன. இதைக் கண்ட அந்தப் பெரியவர், அந்தச்

செடியைப் பாதுகாக்க எண்ணி, அந்த ரோஜாச் செடியை சுற்றிலும் சில முள் வேலிகளைப் போட்டு வைத்தார். சிறிது காலம் சென்று அந்தப் பெரியவர் இறந்து விட்டார்.

பிறகு அவருடைய மகன், தன் தந்தை ஆசையாக வளர்த்த செடி ஆயிரற்றே என்று அதனை ஆசையாகத் தண்ணீர் ஊற்றி வளர்த்து வந்தார். சிறிது காலத்தில் அவரும் இறந்து விட்டார். பிறகு அவருடைய மகன்

வந்து, இது என் தாத்தாவும் தந்தையும் வளர்த்த செடி, நானும் வளர்க்க வேண்டும் என்று, அவரும் தண்ணீர் ஊற்றி வளர்க்க ஆரம்பித்தார். இப்படியே ஒவ்வொரு தலைமுறையும் அந்தச் செடியை வளர்த்து வந்தது. ஆனால் உண்மையில், அந்த ரோஜாச் செடி பெரியவர் காலத்திலேயே பட்டுப்போய் விட்டது. இப்போது அவர்கள் செடி என்று வளர்ப்பதெல்லாம் அதைச் சுற்றி இருந்த முள் வேலிகளையே.

இதைப்போல்தான், பெரியவர்கள், மனிதரைப் பற்றி அறியாமல் இருந்த வேண்டும் என்ற

நோக்கில், மதத்தை உரமூட்டி வளர்த்து, அந்த மதம் அழியாமல் இருக்க முன் வேலி போன்று மதத்திற்கு சில சம்பிரதாயச் சடங்குகளை விதித்தனர். ஆதியில் மதத்தைக் கடைப்பிடித்த மனிதன், இப்போது ஒவ்வொரு மதத்திலும் இருக்கும் சம்பிரதாயச் சடங்குகளையே மதம் என்று எண்ணிக்கடைப்பிடிக்க ஆரம்பித்து விட்டான். இன்று ஒவ்வொரு மதத்திலும் இருக்கும் உண்மைகளைப் பின்பற்றுவோர் வெகு சிலரே.

நன்றி: வத்திக்கான் வானொலி

மன்னார் மறை சாட்சிகள்: உண்மைகளும் - தாக்கங்களும்

- சென்ற இதழ் தொடர்ச்சி

உட்பிரிவினைகள்

மேற்குறிப்பிட்ட காரணங்களுடன் கத்தோலிக்க திருச்சபைக்குள்ளேயே பத்ரோவாதோவினருக்கும் விசுவாசப் பரப்புதல் சபையினருக்குமிடையே ஏற்பட்ட மோதல் திருச்சபைக்குள்ளேயே இரு பிரிவுகளை ஏற்படுத்த மோதல்களையும் உருவாக்கியது. (Padroado vs Propaganda conflict) இப்பிரிவினை பெரும் இடறலாக உருவெடுத்து இலங்கைக் கத்தோலிக்கரை வெகுவாகப் பாதித்தது. இலங்கையின் வடக்கு அப்போஸ்தலிக்க ஆட்சிப்பிரிவு குறிப்பாக உயிர்த்தபுரப்பான விசுவாச வாழ்வைப் பிரதிபலித்த யாழ்ப்பாணம், மன்னார் - மாதோட்டப் பகுதிகள் இப்பிரிவினையால் வெகுவாகப் பாதிக்கப்பட்டன. இப்பிரிவினையும் மோதல்களும் 20ம் நூற்றாண்டின் ஆரம்பம் வரை நீடித்தது. 1902ம் ஆண்டு யாழ்ப்பாண ஆயிராக இருந்த ஹென்றி ஜீலன் ஆண்டகையின் காலத்தில் பிரிவினையில் இருந்த பள்ளிமுனை மக்கள் திரும்பி வரும் வரை இப்பிரிவினையும் அதனால் ஏற்பட்ட பாதக விளைவுகளும் நீடித்தன.

19ம் நூற்றாண்டில் புத்தெழுச்சி

மேற்குறிப்பிட்ட காரணங்களுக்காக ஏறக்குறைய அரை நூற்றாண்டு காலம் நீடித்த தேக்க நிலை, வெதுவெதுப்புத் தன்மை, குழப்பநிலை ஆகியவற்றின் பின் ஒரு காலத்தில் உயிர்த்தபுரப்புள்ள விசுவாசவாழ்வின் மையமாக விளங்கிய வட பகுதிக்கு புத்துயிர் அளிக்க வேண்டிய தேவை ஏற்பட்டது. இந்தப்புத்துயிரூட்டல் ஆன்மீக தாகம் நிறைந்த அமலமரித் தியாகிகள் சபையின் நிறுவனர் புனித யூஜின் டி மசனட் அவர்கள் தூரநோக்குடன் செயற்பட்டதால் நிறைவேறியது. இவர் ஆயர் பெற்றக்கினியின் விண்ணப்பத்திற்கிணங்கித் தனது சபைத்தறவிகளை அனுப்பியது மட்டுமன்றி தனது கடிதங்களினால் இவர்களை அயராது ஆன்மதாக்கத்துடன் உழைக்குமாறு அடிக்கடி வற்புறுத்திக் கேட்டு வந்தார். வடக்கிற்குத் தேவையாக இருந்தது நற்செய்தி

அறிவித்தல் என்பதிலும் பார்க்க மறுநற் செய்தி அறிவித்தலே என்று உணரப்பட்டது. ஏனெனில் ஏற்கெனவே திருமுழுக்குப் பெற்றோர் போதிய ஆன்மீகப் பராமரிப்பு, திருவருட்சாதனங்கள் கிரமமாக வழங்கப்படாமல், மறையறிவு போதியளவு வழங்கப்படாமல் ஆகியவற்றால் ஏறக்குறையக் கைவிடப்பட்ட நிலையிலேயே இருந்தனர். புனித யூஜின் டி மசனட் ஆயர் பெற்றக்கினிக்குப் பின் அவரது இடத்திற்கு வந்தவரும் யாழ்ப்பாண விக்காரியேற்றின் முதல் அமலமரித் தியாகிகள் சபை ஆயருமான செமேரியா அடிகளுக்கு எழுதிய கடிதத்தின் ஒரு பகுதி அவர் வடபகுதி நிலைமையை எவ்வளவு துல்லியமாக அறிந்து வைத்திருந்தார் என்று காட்டுகிறது. 7.1.1853ல் அவர் எழுதிய கடிதத்தில் பின் வருமாறு குறிப்பிடுகிறார்:

...எது எப்படியிருந்தாலும் நான் இன்னும் எண்ணுவது என்னவென்றால் எல்லாவற்றுக்கும் மேலாக அவர்கள் (அமலமரி தியாகிகள்) இளையோர்க்கு ஆன்மீக விடயங்களில் ஆர்வம் ஏற்படக் கூடிய வகையில் அறிவுரை வழங்குவதில் ஈடுபடவேண்டும். அடிக்கடி திருவருட்சாதனங்களைப் பெறச் செய்வதன் வழியாக இந்த நோக்கத்தை அடையலாம். போதியளவு ஆன்மீக தாகம் இல்லாத கோவா ஓரட்டோரியன் சபைக்குருக்கள் பின்பற்றிய பல முறைகள் இனிமேல் பயன் தரும் என்று எதிர் பார்க்க முடியாது. அவர்கள் ஒரு ஆன்மாவையும் மீட்பதாகத் தெரியவில்லை. அவர்களது செயற்பாடுகளால் கிறிஸ்தவ

சமூகங்கள் அறியாமையிலும் ஆன்மீக தேக்க நிலையிலும் தான் உள்ளன.


இது போன்று புனித யூஜின் டி மசனட் எழுதிய பல கடிதங்கள் இலங்கையின் வட பகுதியில் தமது மறைப் பணியை ஆரம்பித்த அமலமரித் தியாகிகள் பணியின் செயல்திட்டத்தை வகுக்க உதவின எனலாம். அமலமரித் தியாகிகள் ஏற்கெனவே மகா ஞானோடுக்கம் என்ற விசேட மறைப் பணியில் பிரான்சில் பெற்ற அனுபவத்துடன் இலங்கையின் வடபகுதியிலும் இதனை நடைமுறைப்படுத்தினர். இது உண்மையில் ஒரு மறு நற்செய்தி அறிவித்தல் (re-evangelization or new evangelization) பணியாகும். இவர்கள் இந்த மகா ஞானோடுக்கங்களை யாழ்ப்பாணம், மன்னார் மற்றும் பல இடங்களிலும் முன்னெடுத்து கத்தோலிக்கரின் விசுவாசத்தை ஆழப்படுத்தினர். அத்துடன் இம் மகா ஞானோடுக்கங்களினால் ஆங்காங்கே எஞ்சியிருந்த திருச்சபைக்குள்ளேயே இருந்த பிரிவினை (schism) யும் குணப்படுத்தப்பட்டது. அத்துடன் பலர் கத்தோலிக்க சமயத்தையும் தழுவினர். இந்நாட்களில் கொலரா நோய் பல உயிர்களைக் காவுசொண்டது. இதன்போது அமலமரித் தியாகிகளின் அரும் பணியைக் கண்ணுற்ற பலரும் கத்தோலிக்க சமயத்தைத் தழுவினர். ஞானப்பிரகாசர் அடிகளின் கூற்றுப்படி 25 வருடங்களில் (1893-1918) 13,000 பேர் கத்தோலிக்க திருமறையில் சேர்ந்தனர் என்றும், 2000 பிரிவினை வாதிகள் மீண்டும் ரோமாபுரிக்குக் கட்டுப்பட்ட தாய்த்திருச்சபையில் சேர்ந்தனர் என்றும் புதியப் பட்டுள்ளது

- அருட்பணி. S.V.B. மங்களராஜா -

புதிய மறைமாவட்டம் உதயம் - மன்னார்

ஒன்றன்பின் ஒன்றாகப் பல விண்ணப்பங்களின் பின், நீண்ட காத்திருப்பிற்குப் பின் 24.1.1981ம் ஆண்டு பரந்த யாழ்ப்பாண மறைமாவட்டத்திலிருந்து மன்னார், வவுனியா ஆகிய அரசியல் மாவட்டங்களை உள்ளடக்கிய மன்னாரை ஒரு மறைமாவட்டமாக ரோமை ஆட்சிப்பீடம் ஏற்படுத்தியது. அனுப்பப்பட்ட விண்ணப்பங்களில் முக்கியமாகக் குறிப்பிடப்பட்ட காரணிகள் ஒன்று மன்னார் மக்கள்தொகை 600 பேரின் மறைசாட்சியத்தில் கட்டப்பட்ட மன்னார் மக்களின் ஆழமான விசுவாசம் ஆகும். பிற காரணிகளாகக் குறிப்பிடப்பட்டவை ஒப்பீட்டளவில் பிற இடங்களுடன் பார்க்கும் போது மன்னார் பகுதியில் அதிகரித்து வரும் குருத்துவ துறவற அழைத்தல்களின் எண்ணிக்கையும், விகிதாசாரத்தில் மற்ற மறைமாவட்டங்களிலும் பார்க்கக் கூடுதலான கத்தோலிக்க மக்களின் சனத்தொகை விகிதாசாரமும் ஆகும். மன்னார் மறைமாவட்டத்தை உள்ளடங்கிய நிலப்பரப்பில் 33% மானோர் கத்தோலிக்கராவர். இதிலும் குறிப்பாக மறைசாட்சிய நிகழ்வு இடம் பெற்ற மன்னார் தீவில் கத்தோலிக்கர் 52% மாக உள்ளனர். மன்னார் தீவின் 66,750 மக்கள் தொகையில் 34,547 பேர் கத்தோலிக்கராவர். இலங்கை முழுவதிலும் உள்ள கத்தோலிக்க மக்களின் விகிதாசாரம் 7 1/2% ஆக உள்ளது. மன்னார் மறைசாட்சியத்தின் தாக்கம் அப்போது ஒரே அரசாக இருந்த யாழ்ப்பாணத்திலும் இருந்தது என்றும், 1544 க்குப்பின்வந்த வருடங்கள் மன்னார் மறைசாட்சிய முன்னுதாரணத்தின் அடிச்சுவட்டில் யாழ்ப்பாணத்திலும் மறைசாட்சிய நிகழ்வுகள் இடம்பெற்றதென்ப பார்த்தோம். எனவே இந்து சமயத்தின் மையமாக விளங்கி வரும் யாழ்ப்பாண மறைமாவட்டத்தை உள்ளடக்கிய பகுதியிலும் கத்தோலிக்கருடைய எண்ணிக்கை 15% உள்ளது.

- அடுத்த இதழில் நிறைவுபெறும்



மன்னார் புனித செபஸ்தியார் பேராலயம்

எனது உள்ளத்தைத் தொட இறை வார்த்தைப் பகிர்வு

திருமதி. M.செபஸ்தியாம்பிள்ளை, ஓய்வு நிலை ஆசிரியை, உடுவில்

“காற்றையும் கடலையும் அடக்குதல்”

மாற்கு 4:35-41

Holy Mary தொலைக்காட்சியில் அருட்பணி போல் றொபின்சன் அடிகளின் திருப்பலியில் காற்றையும் கடலையும் அடக்கிய புதுமைக்குக் கொடுத்த மறையுரை

விசுவாசத்திற்கு வழி இயேசு ஒருவரே. கலிலேயாக் கடற்கரையில் இயேசு படகிலிருந்தபடி மக்களுக்குப் போதித்தார். மக்கள் கூட்டத்தை அனுப்பிவிட்டு இயேசு சீடரைப்பார்த்து “அக்கரைக்குப்போவோம். வாருங்கள்” என்று கூறினார். படகு புறப்பட்டது. வேறு படகுகளும் பின் சென்றன. மற்றைய நற்செய்தியாளர்கள் இயேசு படகில் தூங்கிக்கொண்டிருந்ததாகக் கூறினார்கள். ஆனால் மாற்கு நற்செய்தியாளரோ இயேசு தலையணை வைத்து உறங்கிக் கொண்டிருந்தாரென்று கூறுகின்றார். அவர் ஆழ்ந்த உறக்கத்திலிருந்தார்; அவர் பிதாவிடம் ஆழ்ந்த நம்பிக்

கையும் உறவும் கொண்டவராயிருந்தார். மாற்கு 4ம் அதிகாரமானது, இயேசு பல உவமைகள் பற்றிப் பேசினார். நீண்ட பிரசங்கம், இயேசு களைத்துவிட்டார். ஓய்வு தேவை. அவர் தூங்குகின்றார் என்று சீடர்கள் நினைத்தார்கள். அவரை ஒரு மனிதனாகவே பார்க்கிறார்கள். அப்பொழுது பெரும்புயல் அடித்தது. அலைகள் படகில் மோத அது தண்ணீராலே நிரம்பியது. சீடர்களோ “போதகரே, சாகப்போகிறோமே! உமக்குக் கவலையில்லையா?” என்று சொல்லி அவரை எழுப்பினார்கள். வாழ்வு கொடுப்பவர் அருகிலிருக்கும்போது, சீடர்கள் எவ்வாறு கத்தற

கின்றார்கள். அந்த நேரத்தில், அவர்களால் அவருடைய தெய்வீகத்தைப் பார்க்க முடியவில்லை. மனிதத் தன்மையை மட்டுமே பார்த்தார்கள்; அவர்கள் முன்னிலையிலேயே, இறந்தவர்களை உயிர்ப்பித்தார்; நடக்க முடியாதவர்களை நடப்பித்தார்; பற்பல அற்புதங்களையும், அதிசயங்களையும் செய்தவர் நம்முடன் இருக்கும்போது நாம் பயப்படத் தேவையில்லை; என்று அவர்கள் நினைக்கவேயில்லை. இயேசு எழுந்து காற்றைக் கடிந்து கொண்டார். கடலை நோக்கி, “இறையாதே அமைதியாயிரு” என்றார். காற்று அடங்கியது; பிடுங்கி அமைதி உண்டா



யிற்று, அவரில் நம்பிக்கை கொள்ளாததால் “ஏன் அஞ்சுகிறீர்கள்? உங்களுக்கு இன்னும் நம்பிக்கை இல்லையா? என்று வினவினார். “காற்றும் கடலும் இவருக்குக் கீழ்ப்படிக்கின்றனவே! இவர் யாரோ?”

(தொடர்ச்சி 6ம் பக்கம்)

கோவாவில் குடிக்கொண்டிருக்கும் யாழ்ப்பாணப் பட்டணத்துப் புதுமை மாதா

திரு. அன்ரன் சின்னராசா பிலிப், கனடா
(கனடாவில் வெளிவரும் கணகத்தூதன்
என்னும் கத்தோலிக்கத்திருிகையின் ஆசிரியர்)

புதுமை மாதா

புதுமை மாதாவின் பரிந்துரையால் வெள்ளப் பேரிடர் நீங்கிய புதுமை

(சென்ற இதழ் தொடர்ச்சி)

1627 ஆம் ஆண்டு யாழ்ப்பாணத்தில் ஏற்பட்ட பெருவெள்ளம். புதுமை மாதாவின் கருணையால் காப்பற்றப்பட்டது.

1627 ஆம் ஆண்டு பெப்ரவரி மாதம் 20ஆம் நாள், தவக்காலத்தின் முதலாம் ஞாயிறுக் கிழமைக்கு முன்பு நாளான சனிக்கிழமை இரவு நிலாவின் காலளவு மங்கிப்போகும் வேளை மேகங்கள் சூரியனை மறைத்து இரவாக்கிக் கொண்டிருக்கும் பொழுது, பலத்தகாற்று படிப்படியாகத் தனது வேகத்தைக் கூட்டிக்கொண்டு பலத்த சூறாவளியாக உருவாகிக் கொண்டிருந்தது.

யாழ்ப்பாணத்தில் வாழ்ந்த மக்களுக்கு பலத்த காற்று வீசுவது ஆச்சரியமாக இல்லாவிட்டாலும், அன்றைய உக்கிரமான புயல் எதிர்பாராத அதிர்ச்சியை ஏற்படுத்தியது. ஞாயிற்றுக் கிழமை பிற்பகல் 2 மணியளவில் கோட்டையினுள்ளே அமைந்திருக்கும் புதுமை மாதா ஆலயத்தினுள் சிலுவைப் பாதைக்கான மறையுரையைக் கேட்க உள்ளே சென்றனர்.

பலத்த காற்றுத் தனது வேகத்தைத் தணித்ததாலும் மழை எதுவும் ஆரம்பிக்கவில்லை என்பதாலும் சிலுவைப் பாதையை வெளியே செய்யத் தொடங்கினர். இவ் சிலுவைப் பாதைக்கான மறையுரையை பிரான்சிஸ்கோ டி ஐசஸ் சுவாமிகள் ஆற்றினார். வெளியே சிறிது தூரம் வந்த பொழுது காற்று அதிகசுத்தத்துடன் பலமாக வீசத் தொடங்கியது. இதனால் மக்கள் அதிக ஏமாற்றத்துடன் ஆலயம் திரும்பினர். சிலர் வீடுசென்றனர்.

அந்நேரமுதல் படிப்படியாகப் புயல் தனதுவேகத்தைக் கூட்டி அனைத்தையும் அழிக்கின்ற நிலைமைக்குக் கொண்டுவரத் தொடங்கியது. அஞ்ஞாயிறு இரவு முழுவதும் காற்றும் மழையும் வீசிக் கொண்டேயிருந்தது. திங்கட்கிழமை காலை பல வீடுகளும் கட்டிடங்களும் அதிக சேதத்திற்கு உள் ளாகி இருந்ததை மக்கள் பார்த்தார்கள். வானமோ மேகங்களால் முற்றிலுமாக மூடி மறைக்கப் பட்டு இருட்டாக யாழ்ப்பாணம் இருந்தது. மழையோ அதிகமாகப் பெய்து எங்கும் பெருவெள்ளமாக ஓடத் தொடங்கியது.

யாழ்ப்பாணத்தைச் சுற்றியுள்ளவை சிறுகடலாக இருந்தாலும் பெரிய அலைகளை உருவாக்கித் தண்ணீர் முழுவதும் நகருக்குள்ளே வந்து பெரும் கடலாகவே காட்சியளித்தது. பயத்தினால் அதிகமாகவும் இலகுவாகவும் ஆட்கொள்ளப்பட்ட பெண்கள் உலகின் கடைசி நாட்கள் வந்து விட்டன என எண்ணிப் புதுமைமாதா வீற்றிருக்கும் ஆலயத்தை நோக்கி. அவ்வன்றையேதங்கள் துன்பங்களிலிருந்து தப்பவும் அவளே ஒரே நம்பிக்கையும் என அன்னையிடம் திரளாகச் சென்றனர்.

அச்சமும் நடுக்கமும் கொண்டவர்களாய் விரிகோலம் பூண்டு தங்கள் மார்பில் அடித்துக்கொண்டு, கண்ணீரும் கம்பலையுமாகத் தங்கள் அழகுரலால் வானத்தை நிரப்பிக் கொண்டு புதுமை மாதா ஆலயத்தை நோக்கி ஓடினார்கள்.

ஓடும் வழியில்பெரும் வெள்ளத்தையும், சூறாவளி ஏற்படுத்திய அனர்த்தத்தையும் பார்த்த சிலபெண்கள் மயங்கிவிழுந்தனர். வெள்ளத்தில் மயங்கிவிழுந்தவர்கள் சிலரை அவர்கள் வீட்டுக்காரரும் அல்லது போர்வீரர்களும் காப்பாற்றக் கூடியசந்தர்ப்பம் கிடைத்தது. வெள்ளத்திலிருந்து தப்பியோடும் போது பெற்றோர் பிள்ளைகளையோ, கணவன் மனைவியையோ உற்றார் உறவினரையோ சிந்திக்கின்ற பொழுது கூடக் கிடைக்கவில்லை. எல்லோரும் எவ்வளவு சீக்கிரமாகப் புதுமை மாதாவின் ஆலயம் போய்ச் சேரமுடியுமோ அவ்வளவு வேகத்தில் ஓடினார்கள்.

பெண்களும் ஆண்களும், சிறியவர்களும் பெரியவர்களும் ஆலயத்தைச் சென்றடைந்தவுடன் பலத்தகுரலொலியுடன் கடவுளிடம் இரக்கத்தையும் புதுமை மாதாவின் துணையையும் உருக்கமாக வேண்டினார்கள். துறவியர்களும் இயேசுசபைக் குருக்களும் இவர்களோடு சேர்ந்து அமைதியான சூழ்நிலையும், ஆபத்து அனைத்தும் நீங்க வேண்டுமென்று இறைவனிடம் இரங்கினார்கள். குருக்களின் வேண்டுகோல்களால் கட்டப்பட்ட கட்டமைப்பு போல) தோன்றியது.

ஆலயம் முழுவதும் தரைமட்டமாகிப் போகிறபோது, நாமும் முழுமையாக அழிந்து போகப் போகின்றோம் என்ற அதிகமானபயம் அனைவரையும் ஆட்கொள்ளத் தொடங்கியது.

இவ்வாறான ஒரு பேரிடரிலும், அனைவரும் இறக்கப் போகின்றோம் என்ற இன்னலுற்ற நிலையில் அன்னையின் பிராத்தனையை பெரு மூச்சுடனும் கண்ணீரும் கம்பலையுமாய், அன்னையின் ஆலயம் தங்களின் கல்லறைகளாக மாறக் கூடாது என அன்னையை வேண்டினர்.

இத்தனைகலக்கமும் குழப்பங்களின் மத்தியில், பயபக்தி நிறைந்த ஒரு துறவியொருவர் புதுமை மாதா தனது கைகளை இயேசுபாலனின் பாதங்களின் கீழ் வைத்துத் தன்னோடு இறக்கமாக அரவணைப்பதை கண்டார்.

என்னஅதிசயம்!!!
அக்கணமேபுயலும் தனது உக்கிரத்தைக் குறைத்துக் கொள்ள, மழையும் நின்றுபோக, வெள்ளத்தின் மட்டமும் குறையத் தொடங்கியது. இயற்கையை படைத்தவர் நீர்த்திரள் எங்கு இருக்க வேண்டுமென்று எண்ணினாரோ, அதேபோல் நீரும் அதன் நிலைக்குச் சென்றது. காற்றின் வேகம் முழுவமையாகக் குறையவில்லை என்றாலும் மக்கள் மத்தியில் பயம் அகன்றது. புதுமை அன்னை தம்மைக் காப்பாற்றி விட்டா, ஆபத்திலிருந்து தம்மை விடுவித்து விட்டா எவ்வாறு நன்றிசொல்லப் போகின்றோம் என்பதே அவர்கள் சிந்தை நிறைந்ததாக இருந்தது.

அன்று அடித்த சூறாவளியாலும் ஏற்பட்ட பெருவெள்ளத்தாலும் ஏராளமான வீடுகளும், கட்டிடங்களும்

உடையதென காணப்பட்டன. புதுமை மாதா ஆலயத்தைத் தவிர்த்த நகரிலுள்ள அனைத்து ஆலயங்களும் நிறைய பாதிப்புக்குள்ளாகியிருந்தன. ஆனால் இவையனைத்தும் துறவற் சபைகளாலும், இறைமக்களாலும் திரும்பவும் குறைந்த செலவிலேயே கட்டி முடிக்கப்பட்டன.

புதுமைகள் ஆற்றி
மனமாற்றத்திற்கு அழைக்கும்
புதுமை மாதா


முதலாம் தவக்கால ஞாயிற்றுக்கு பின் வந்த வெள்ளிக்கிழமை, குருக்களும், அதிகாரிகளும் சூறாவளியும், பெருவெள்ளமும் தமக்கு ஒரு செய்தியைச் சொல்வதாகவும், அது மக்களின் மனம் திரும்புதலையும், அதற்காக ஒரு சுற்றுப்பிரகாரத்தையும் செய்யத்தீர்மானித்தார்கள். வெள்ளிக்கிழமை குருக்களும், டோமினிக் சபையைச் சார்ந்தவர்களும், இயேசுசபைக் குருக்களும் பிரதான படைத்தளபதியாக விளங்கின கப்டன் பிலிப்பே டி ஒலிவேராவும் புதுமைமாதா ஆலயத்தின் முன் ஒன்று கூடினார்கள். பிற்பகல் 2 மணியளவில் மறையுரை ஆற்றப்பட்டு மாபெரும் சுற்றுப்பிரகாரம் தொடங்கியது.

அச்சுற்றுப்பிரகாரத்தில் மனம் திரும்புதலுக்கு அடையாளமாகக் கால்களில் இரும்புச் சங்கிலிகளையும், இறந்தவர்களின் எலும்புகளை வாயிலும், மண்டையோடுகளைக் கழுத்திலும் தாங்கியவர்களாய் கண்ணீர் வடித்துக் கொண்டும் செபங்களைப் பெருத்த குரலில் சொல்லிச் சென்றார்கள். அனைவர் பின்னால் படைத்தளபதியாக விளங்கின கப்டன் பிலிப்பே டி ஒலிவேராவும் பாரிய சிலுவையைத் தாங்கியவாறு சென்றார். ஆனால் அவர்சுக்வீனமாக இருந்த படியால் சிறு தூரமே அவர் சிலுவையைத் தாங்கிச் சென்றார். முன்னதான துறவற்சபைக் குருக்கள் மெழுகுவர்த்தியை தாங்கி சென்று அச்சுற்றுப்பிரகாரத்தை முடித்துத் திருப்தியுடன் இறைவனிடம் தாம் ஒப்புரவாகிவிட்டோம் என்ற மனநிலையில் இல்லம் சென்றார்கள்.

வாய்ந்த ஒரு குருவானவரை எம் பங்குத் தந்தையாக இறைவன் கொடுத்தமைக்காக நன்றி கூறும் இவ்வேளையிலே, இந்த மூன்று ஆண்டு காலமாக எம் பங்கின் வளர்ச்சிக்காகத் தன் வயதையும் பொருட்படுத்தாமல் எம்மோடு இணைந்து பாடுபட்டு வருகின்ற இவரை இறைவன் ஆசீர்வதிக்குமாறு வேண்டுகிறோம்.

அர்ப்பண வாழ்வின்...
(3ம் பக்கத் தொடர்ச்சி)
ஆண்டுகளில் பங்களாதேஷ் நாட்டில் ஒரு மறைபரப்பாளராகப் பணியாற்றினார். இதனை தொடர்ந்து நாடு திரும்பிய இப்புதிய குரு கொழும்பு உயர் மறைமாவட்டத்திலும், திருகோணமலை மறைமாவட்டத்திலும் பங்குத் தந்தையாகத் தம் கடமைகளைத் தொடர்ந்தார். இத்தகைய அனுபவமும் திறமையும்

- றொபின்சன்



உடையதென காணப்பட்டன. புதுமை மாதா ஆலயத்தைத் தவிர்த்த நகரிலுள்ள அனைத்து ஆலயங்களும் நிறைய பாதிப்புக்குள்ளாகியிருந்தன. ஆனால் இவையனைத்தும் துறவற் சபைகளாலும், இறைமக்களாலும் திரும்பவும் குறைந்த செலவிலேயே கட்டி முடிக்கப்பட்டன.

புதுமைகள் ஆற்றி
மனமாற்றத்திற்கு அழைக்கும்
புதுமை மாதா

முதலாம் தவக்கால ஞாயிற்றுக்கு பின் வந்த வெள்ளிக்கிழமை, குருக்களும், அதிகாரிகளும் சூறாவளியும், பெருவெள்ளமும் தமக்கு ஒரு செய்தியைச் சொல்வதாகவும், அது மக்களின் மனம் திரும்புதலையும், அதற்காக ஒரு சுற்றுப்பிரகாரத்தையும் செய்யத்தீர்மானித்தார்கள். வெள்ளிக்கிழமை குருக்களும், டோமினிக் சபையைச் சார்ந்தவர்களும், இயேசுசபைக் குருக்களும் பிரதான படைத்தளபதியாக விளங்கின கப்டன் பிலிப்பே டி ஒலிவேராவும் புதுமைமாதா ஆலயத்தின் முன் ஒன்று கூடினார்கள். பிற்பகல் 2 மணியளவில் மறையுரை ஆற்றப்பட்டு மாபெரும் சுற்றுப்பிரகாரம் தொடங்கியது.

அச்சுற்றுப்பிரகாரத்தில் மனம் திரும்புதலுக்கு அடையாளமாகக் கால்களில் இரும்புச் சங்கிலிகளையும், இறந்தவர்களின் எலும்புகளை வாயிலும், மண்டையோடுகளைக் கழுத்திலும் தாங்கியவர்களாய் கண்ணீர் வடித்துக் கொண்டும் செபங்களைப் பெருத்த குரலில் சொல்லிச் சென்றார்கள். அனைவர் பின்னால் படைத்தளபதியாக விளங்கின கப்டன் பிலிப்பே டி ஒலிவேராவும் பாரிய சிலுவையைத் தாங்கியவாறு சென்றார். ஆனால் அவர்சுக்வீனமாக இருந்த படியால் சிறு தூரமே அவர் சிலுவையைத் தாங்கிச் சென்றார். முன்னதான துறவற்சபைக் குருக்கள் மெழுகுவர்த்தியை தாங்கி சென்று அச்சுற்றுப்பிரகாரத்தை முடித்துத் திருப்தியுடன் இறைவனிடம் தாம் ஒப்புரவாகிவிட்டோம் என்ற மனநிலையில் இல்லம் சென்றார்கள்.



காற்றையும் கடலையும்...
(5ம் பக்கத் தொடர்ச்சி)
என்று கேட்கின்றார்கள். இந்த வினாவுக்கு மாற்கு நற்செய்தி 5ம் அதிகாரத்தில் விடை கிடைக்கின்றது. இயேசு, அக்கரைக்குப் போவோம் என்று சீடர்களிடம் கூறியிருந்தார். இப்பொழுது அக்கரைக்குச் சென்றுவிட்டார்கள்; அக்கரையிலிருந்து கெரேசேனர் பகுதிக்கு வந்தார்கள். இயேசு படகை விட்டு இறங்கியவுடன் (7ம்

வசனம்) பேய் பிடித்த ஒருவர், "இயேசுவே உன்னத கடவுளின் மகனே! என்று அழைக்கின்றார். "இவர் யாரோ?" என்று சீடர்கள் கேட்ட கேள்விக்கு விடையை அந்தப் பேய் கூறுகின்றது. இயேசு உன்னத கடவுளின் மகன் என்று உறுதிப்படுத்தப்படுகின்றது. எமக்கும், செபிக்கும்போதே கிடைத்துவிடும் என்ற நம்பிக்கை இருக்க வேண்டும். இவ்வாறு அடிகளார் விளக்கமளித்தார்.

பாராளுமன்றத் தேர்தலும் தமிழர்களும்

அன்பான உடன் பிறப்புக்களே! நண்பர்களே! இந்த ஆண்டு இரண்டாவது முறையாக ஓர் தேர்தல் - பாராளுமன்றத் தேர்தல்!

கடைசித் தேர்தலில் தமிழ் பேசும் மக்கள் தங்களுடைய வாக்குகளினால் இலங்கைத் தீவில் நல்லாட்சியையும், ஒழுங்கையும், நிலை நாட்ட ஒரு புதிய தலைவரைத் தேர்ந்தோம். தமது தேர்வை தமிழ் வாக்குகள் தீர்மானித்தன என்ற உண்மையை உணர்ந்த தலைவர் வடகிழக்கு சென்று தமது நன்றியைத் தெரிவித்தார்.

தமிழர்களின் அடிப்படைப் பிரச்சினைகள் விவாதத்திற்கோ தீர்மானத்திற்கோ எடுத்துக் கொள்ளப்படா விட்டாலும், வட கிழக்கில் வாழும் தமிழர் மீளவும் மனிதர்களாக அடிப்படை உரிமைகளுடன் வாழுவதற்குரிய இடைவெளிகிடைத்தது.

போர் முடிந்தவுடனே, முன்னைய அரசாங்கம் வெற்றி வெறியுடன் இன அழிப்பை தொடர்ந்தும் ஆழப்படுத்தியது. அழிவு ஆயுதங்களை மாத்திரம் நிறுத்தி விட்டு, தமிழரின் இருப்பின் வேர்களைப் பிடுங்கி எறியத் தொடங்கினர். இராணுவ பிடியின் கீழ் தமிழரின் காணிகளைப் பறித்தெடுத்து அதில் சிங்களவர்களைக் குடியேற்றி, இடப் பெயர்களை சிங்களத்துக்கு மாற்றி, தமிழர்களை அடிமைகளாக நடாத்தினர். மக்களால் தேர்வு செய்யப்பட்ட மகாண சபையைத் தன்னும் சுதந்திரமாக இயங்க விடவில்லை. இக் கொடிய சூழலிலே தான், தமிழர் ஓர் ஆட்சி மாற்றத்தை விரும்பினர் ஒரு கொடுமையான ஆட்சியை ஒளித்து, தமிழினத்தின் இருப்பை உறுதிப்படுத்தி, போராட்டம் ஜனநாயக முறையில் தொடர வழி வகுத்தனர். அத்துடன் நாம் எமது உரிமைப் போராட்டத்தை நாட்டிற்குள் தொடர, யாப்பு மாற்றத்தினால் ஜனநாயகமும் ஒழுங்கும் மீளவும் நிலை நாட்டப் பட்டிருக்கின்றன.

வருங்காலத்தில் எமது உரிமைப் பிரச்சினைகளை முற்போக்கான முறையில் கணித்துத் தீர்வு காண முயலப் போவதாக

அருட்தந்தை கவாந்தி எஸ். ஜே. ஆம்மாளுவேல் தமிழ்த்தலைவர்களுக்கு சிங்களத் தலைவர்கள் உறுதி அளித்திருக்கின்றனர். ஆனால் கடந்த கால அனுபவ அடிப்படையில் எவ்வளவிற்கு அதைச் செய்வார்களென்பது பெரிய கேள்விக்குறி தான். இப்படி விரகத்தியின் எல்லைக்குத் தள்ளப்படும் எங்களுக்கு என்ன வழி இருக்கின்றது?

உண்மை, நீதி, ஜனநாயகம் இவைகளில் நம்பிக்கையையும் நன்மதிப்பையும் இழக்காது, போராட்டத்தை யதார்த்த முறையில் உள்நாட்டிலும் வெளிநாட்டிலும் தொடர்வதே எமது ஒரே வழி!

அதிர்ச்சியான திருப்பம் - மீளவும் சிங்களப் பேரினவாத அபாயம்! தமிழருக்கு புதிய சவால்கள்!

மீண்டும் பேரினவாதம் தலைதாக்க முற்படும் நிலையில் வரவிருக்கும் நாடாளுமன்றத் தேர்தலில் என்ன நடக்கப் போகின்றது?

ஆரியர் (எனத் தங்களைக் கூறிக்கொள்ளும் சிங்களவர்) என்ன கூத்தாடினாலும், தமிழர்களாகிய நாம் எமது காரியத்தில் கண்ணாயிருப்போம்! தெற்கில் பெரும்பான்மையான சிங்களவர்கள் பலவிதமாகப் பிரிந்து பாராளுமன்றத்திற்குள் புகுந்தாலும், தமிழ் முஸ்லீம் சகோதரரின் உரிமைகளையும் இலட்சியத்தையும் எல்லோரும் மதிப்பதில்லை. ஆகையினால் தமிழர் - முஸ்லீம் சார்பில் உரத்துக் குரல் கொடுக்கக் கூடிய பெரும்பான்மையுடன் தமிழர் தமது பிரதிநிதிகளைத் தேர்ந்து கொள்ள வேண்டும்.

அத்தோடு இன்றைய போராட்டத்தின் தன்மையையும் அதன் சவால்களையும் தெளிவாக இனங்கண்டு அச் சவால்களுக்கு முகங் கொடுக்கக் கூடியவர்களையே நாம் தலைவர்களாகத் தேர்ந்தெடுக்க வேண்டும்.

இன்றைய போராட்டத்திற்கான தலைமைத்துவத்தை நாட்டிற்குள் வாழத் தடிப்பவர்களும் வாழ இருப்பவர்களும் தீர்மானிப்பர். இதற்குப் பொருத்தமான தலைமைத்துவத்தைத் தேர்ந்தெடுப்பதே எமது முக்கிய கடமையாக இருக்கின்றன.

மறுவாழ்வு மையத்தில் அருள்சகோதரி Irma Odete Francisca அவர்கள் எட்டுமுறை கத்தியால் குத்திக்கொலை செய்யப்பட்டுள்ளார்.

திருடுவதற்காக முகமூடி அணிந்து சென்ற நபர் ஒருவர் சகோதரிகளிடம் பணம் கேட்டு அச்சுறுத்தியுள்ளார். பின்னர் இச்சகோதரியை கொலை செய்து

கின்றது. இதில் புலம் பெயர் தமிழர்களும் அமைப்புகளும் தமது பங்கை உணர்ந்து ஆக்கபூர்வமான முறையில் சரியான வற்றைச் செய்ய முன் வரவேண்டும். பொருத்தமற்ற பொறுப்பற்ற முறையில் நாம் நடந்து கொள்ளக் கூடாது. இப்போட்ட சவால்கள் கடைமைகள் மத்தியில் வரும் தேர்தலைத் தமிழர் நன்றாகப் புரிந்து செயல் பட வேண்டும்.

தமிழர் - முஸ்லீம்கள் தொகையில் குறைந்தவர்கள். பெரும்பான்மை மக்களைப் போல் பிரிந்து நின்றால் நாம் வகையிலும் சக்தியிலும் கூர்மையிலும் குறைந்து விடுவோம். ஆகையால் வாக்குகளை சிதறடிக்கும் வகையில் நடந்து கொள்வது எமது போராட்டத்தையே பெலவீனப் படுத்தும்.

யதார்த்தமற்ற ஆனால் கவர்ச்சியான கனவுகளைக் கூறி வரும் நபர்களுடைய குழுக்களையோ ஆதரிப்பதில் பயனில்லை. புதிய சலோகங்களைக் கனவுகளைக் காட்டி மக்களின் உணர்வுகளைத் தூண்டி வாக்குகளைப் பறிக்க வரும் கட்சிகளின் அழைப்பிற்கு ஏமாந்து விடாதீர்கள். யதார்த்தமற்ற முறையில் கனவுகளை முன்வைத்து, மக்களை ஏமாற்றக் கூடியவர்களைத் தேர்ந்து கொள்ளாதீர்கள்.

எமது போராட்டம் தமிழ் அமைப்புகளுக்கு இடையிலான ஓர் ஓட்டப் பந்தயம் அல்ல. எல்லா அமைப்புகளும் கால் பந்தாட்டத்தில் ஒரே குறிக்கோளை நோக்கி ஒத்துழைப்பது போல், நாம் நடந்து கொள்ள வேண்டும். இப்பொழுது எம்மிடம் உள்ள ஒரே ஆயுதம் எமது ஒற்றுமையான இலட்சியமும், ஒரே திசையிலான போராட்டமும் ஆகும். அமைப்புகளும் அணுகு முறைகளும் சற்று வேறாயிருந்தாலும், ஒரே நோக்கத் திற்காக, ஒருவரை ஒருவர் குழப்பாது, ஒரே திசையில் முன்னேற ஒரே தலைமைத்துவத்தைப் பலப் படுத்துவோம்.

எமது சரித்திர முக்கியத்துவம் நிறைந்த கடமையைப் பொறுப்புடன் சரியாகச் செய்ய இறைவன் உங்கட்கு அருள் தருவாராக.

17.07.2015 ஜேர்மனி

பிரேசிலில் அருள்சகோதரி ஒருவர் கொலை

பிரேசில் நாட்டில் போதைப் பொருள் வர்த்தகத்திற்கு எதிராகப் பல ஆண்டுகள் உழைத்து வந்த பிரான்சிஸ் கன் சபை அருள்சகோதரி ஒருவர் கொலை செய்யப்பட்டுள்ளார்.

பிரேசிலின் சா பவுலோ மாநிலத்தில் Guaratinguetá நகரில் La Estrella போதைப்பொருள்

துள்ளார் என்று காவல்துறை கூறியது.

அருள்சகோதரி Francisca அவர்கள், கடந்த ஆறு ஆண்டுகளாக La Estrella போதைப் பொருள் மறுவாழ்வு மையத்தில் பணியாற்றி வந்தார். இம்மையத்தில் 350 பேர் மறுவாழ்வு

செய்துள்ளார்.

சிகிச்சை பெற்று வருகின்றார்.

தந்தை facebook செய்தி

அந்த விஞ்ஞானக் கூடத்தில் வேலை பார்த்துட்டிருந்த விஞ்ஞானி, தன் மேலதிகாரிகிட்ட, "நான் என் பிள்ளைகளை இன்று கண்காட்சிக்கு அழைத்துச் செல்வதாய் வாக்குக் கொடுத்திருக்கிறேன். மாலை ஐந்தரை மணிக்குச் செல்ல அனுமதிக்க வேண்டும்" னு கேட்டார்.



மேலதிகாரியும் அனுமதிச்சார்.

வேலை மும்முரத்தில் மூழ்கிய விஞ்ஞானி கடிக்காரத்தைப் பார்த்தப்போ மணி இரவு எட்டரை. பிள்ளைகள் வீட்டில் பிரளயம் கிளப்புவார்கள் நங்கற பயத்தோட போனார். வீட்டில் மனைவி மட்டுமே இருந்தாங்க.

"குழந்தைகள் எங்கே..?" ன்னு கேட்டதும் மனைவி சொன்னா "சரியாக ஐந்தரை மணிக்குக் கிளம்பி கண்காட்சிக்குப் போய் விட்டார்கள். உங்கள் மேலதிகாரி தான் வந்து அழைச்சிட்டுப் போனார்" னு.

விஞ்ஞானி வேலையில் மூழ்கிவிட்டதைப் பார்த்த மேலதிகாரி, அவர் கவனத்தையும் கலைக்க விரும்பலை. குழந்தைகள் களவையும் கலைக்க விரும்பலை. தானே சென்று குழந்தைகளை அழைத்துச் சென்றார்.

அந்த மேலதிகாரியின் பெயர் ஏ.பி.ஜே.அப்துல் கலாம்...!



புனித பத்திரிசியார் கல்லூரி யாழ்ப்பாணம் புதிய அனுமதி - 2016

2016ம் ஆண்டுக்கான தரம் 1, தரம் 6 வகுப்புகளுக்கான புதிய அனுமதி விண்ணப்பப் படிவங்களை எதிர்வரும் ஆவணி 10ம் திகதி (10.08.2015) நண்பகல் 12 மணிவரை பிரதான அலுவலகத்தில் பெற்றுக்கொள்ளலாம். ஆரம்பப்பிரிவில் ஏனைய வகுப்புகளுக்கு ஒருசில இடங்களுக்கு மட்டும் விண்ணப்பிக்கலாம்.

விண்ணப்பப் படிவம்

(பரிட்சைக் கட்டணம் உட்பட) ரூபா 700/= ஆகும்.

- * தரம் 1ற்கு அனுமதி கோரும் மாணவர்கள் 01.02.2010 இற்கும் 31.01.2011 இற்கும் இடையில் பிறந்திருக்க வேண்டும்.
- * தரம் 6இற்கு அனுமதி கோரும் மாணவர்கள் 01.02.2005இல் அல்லது இதற்கு பின் பிறந்திருக்க வேண்டும்.
- * பூரணப்படுத்தப்பட்ட விண்ணப்பங்களையும், பிறப்புச் சான்றிதலையும் நேரில் வந்து அலுவலகத்தில் ஒப்படைக்கவும். அவை ஏற்றுக்கொள்ளப்படும் கடைசி நாள் 12.08.2015.
- * தரம் 1ற்கு அனுமதி கோரும் மாணவர்களின் பெற்றோருக்கான நேர்காணல் 19.09.2015 சனிக்கிழமை காலை 8.30 மணிக்கு நடைபெறும்.
- * புதிய அனுமதித் தேர்வு 26.09.2015 சனிக்கிழமை காலை 8.30 மணிக்கு ஆரம்பமாகும்.
- * தபால் மூலமாக அனுப்பப்படும் விண்ணப்பம் நிராகரிக்கப்படும்.
- * 5ம் வகுப்புப் புலமைப்பரிசில் சித்தி பெற்றுக் கல்லூரியில் சேரும் மாணவர்களுக்கு விசேட ஊக்குவிப்பு உதவித் திட்டம் உண்டு.

AD 54

அதிபர்

31ம் நாள் நீங்கா நினைவில்

**திருமதி. அம்மா
ஆசீர்வாதம்**
(இளைப்பாறிய ஆசிரியை)

பிறப்பு
13.09.1937

இறப்பு
03.07.2015

அன்பின் திருவுருவான அம்மா பாரிசில் உருக் கொடுத்தீர் பாசத்துடன் பண்பையும் உண்டினீர் - இம் பாரிசில் உயர்த்தி வைத்தீர் - அம்மா நிலை வாழ்வைப் பரிசாய்ப் பெற்றிட - நிதம் வேண்டும்

பிள்ளைகள், மருமக்கள், பேரப்பிள்ளைகள், உறவுகள்

03.07.2015 அன்று கனடா, மிசிசாக்காவில் இறைபுதம் அடைந்த எம் அம்மாவின் ஆன்ம இளைப்பாற்றிக்காய் 03.08.2015 அன்று முல்லை செல்வபுரம் தூய யூதாதேயு ஆலயத்தில் காலை 6.30 மணிக்கு இரங்கல் திருப்பலி ஒப்புக்கொடுக்கப்படும்.

AD 55

கரவெட்டி அப்போஸ்தலிக்க கார்மேல் சபையினரின் லூர்து மட புதிய கட்டடத்தொகுதி அண்மையில் திறந்து வைக்கப்பட்டது



அனைத்துலக இளம் துறவிகள் மாநாடு செப்டம்பர் 15-19

உலகை விழித்தெழுச் செய்யுங்கள் என்ற தலைப்பில் கத்தோலிக்க திருஅவையில் சிறப்பிக்கப்பட்டுவரும் அர்ப்பணிக்கப்பட்ட வாழ்வு ஆண்டின் ஒரு கட்டமாக, வருகிற செப்டம்பர் 15ம் தேதி முதல் 19ம் தேதி வரை இளம் துறவிகளுக்கு அனைத்துலக மாநாடு ஒன்று நடைபெறவுள்ளது.

துறவு சபைகளில் முதல் வார்த்தைப்பாடு கொடுத்து பத்து ஆண்டுகள் நிறைவடையும் அனைத்து இளம் துறவிகளும் இம்மாநாட்டில் பங்கு கொள்ள அனுமதிக்கப்பட்டுள்ளனர்.

தங்களின் துறவு வாழ்வின் மேன்மையைக் கொண்டாடி அதற்குச் சான்று பகரவும், அர்ப்பண வாழ்வுக்கு அடிப்படை யான விவிலிய, இறையியல் மற்றும் திருஅவைக் கூறுகள் பற்றிச் சிந்திக்கவும் இம்மாநாடு உதவும்.

காலை நேரங்களில் வத்திக்கான் ஆறாம் பவுல் அரங்கத்தில் உரைகள் ஆற்றப்படும். பிற்பகலில் மொழி வாரியான குழுக்களில் பகிர்வுகள் இடம்பெறும்.

செப்டம்பர் 15ம் தேதி இரவு 8.30 மணிக்கு வத்திக்கான் வளாகத்திலும், 19ம் தேதி முற்பகல் 11.30 மணிக்கு வத்திக்கான் பசிலிக்காவிலும் நடைபெறும் வழிபாடுகளில் அனைவரும் கலந்து கொள்ளலாம் என அறிவிக்கப்பட்டுள்ளது.

சீனாவில் சிலுவைகள் அகற்றப்படுவதை எதிர்த்து 90 வயது ஆயர் போராட்டம்

சீனாவின் Zhejiang மாநிலத்தில் சிலுவைகள் மற்றும் ஆலயங்கள் தகர்க்கப்படுவது நிறுத்தப்பட வேண்டும் என பதை வலியுறுத்தி, அம்மாநிலத்தின் Wenzhou மறைமாவட்ட 90 வயது ஆயர் Vincent Zhu Weifang மற்றும் அவருடன் சேர்ந்து 26 அருள்பணியாளர்கள் Wenzhou நகர அரசு கட்டடத்திற்கு முன்பாகப் போராட்டத்தை நடத்தியுள்ளனர்.

“விசுவாச மாண்புக்குப் பாதுகாப்பு: சிலுவைகள் அழிக்கப்படுவதற்கு எதிர்ப்பு” என்ற வார்த்தைகள் எழுதப்பட்ட அட்டைகளை ஏந்திக்கொண்டு இப்போராட்டத்தை இவர்கள் நடத்தினர்.

Zhejiang மாநில அரசின் இந்நடவடிக்கையால் ஏற்கனவே 400க்கும் மேற்பட்ட கட்டடங்கள் பாதிக்கப்பட்டுள்ளவேளை, இதை எதிர்த்து கடந்த ஆண்டிலும் அறிக்கை ஒன்றை வெளியிட்டார் ஆயர் Zhu. இதேவேளை, வருகிற ஆகஸ்ட் 31ம் தேதிக்குள் அனைத்து ஆலயங்களையும் அழிப்பதற்குத் திட்டமிடப்பட்டிருப்பதாகச் சொல்லப்படுகிறது.

இவர்களைக் காவல்துறை கலைக்க முயற்சித்தபோது, இறை இரக்கச் செபமாலையை செபித்தக் கொண்டிருந்தனர் என்று ஆசியச் செய்தி நிறுவனம் கூறியது.

போலந்து உலக இளையோர் தினத்திற்குப் பதிவு: திருத்தந்தை ஆரம்பித்து வைத்தார்

போலந்து நாட்டின் கிராக்கோவ் நகரில் நடைபெறவிருக்கும் 31வது உலக கத்தோலிக்க இளையோர் தினத்திற்கான அதி காரபூர்வப் பதிவை இஞ்சூயியூ மூவேளை செப உரையின் இறுதியில் தொடங்கி வைத்தார் திருத்தந்தை பிரான்சிஸ்.

பதிவைத் தொடங்கி வைத்தார் திருத்தந்தை.

இந்த எலெக்ட்ரானிக் இணையதள வசதிவழியாக உலக இளையோர் தினத் திருப்பயணியாகப் பெயரைப் பதிவு செய்கிறேன். இரக்கத்தின் ஜீபிலி ஆண்டில் சிறப்பிக்கப்படும் இந்த இளையோர் தினம், ஒரு வகையில், இளையோரின் ஜீபிலியாக இருக்கும் என்றும் கூறினார் திருத்தந்தை.

பற்றிச் சிந்திப்பதற்கு இத்தினம் அழைப்பு விடுக்கின்றது. போலந்துக்குச் செல்வதன் வழியாக அல்லது தங்களின் இடங்களில் இந்த இளையோர் தினத்தில் கலந்துகொள்வதற்கு அனைவருக்கும் அழைப்பு விடுப்பதாகவும் கூறினார் திருத்தந்தை பிரான்சிஸ்.

இரக்கமுடையோர் பேறுபெற்றோர், ஏனெனில் அவர்கள் இரக்கம் பெறுவர் என்ற தலைப்புப்

31வது உலகக் கத்தோலிக்க இளையோர் தினம், கிராக்கோவ் நகரில் 2016ம் ஆண்டு ஜூலை 26 முதல் 31 வரை நடைபெறும்.

அச்சுவேலி புனித சூசையப்பர் ஆலய மேப்புப்பணிச்சபை உதயம்

ஏறக்குறைய 9 ஆண்டுகள் நிர்வாக செயற்பாடுகளின் பின்பு கடந்த 5-07-2015 ஞாயிறு மாலை 5 மணிக்குப் புதிய மேய்ப்புப்பணிச்சபையின் முதல் கூட்டம் ஆலயப் பணிமனையில் பங்குத்தந்தை கு. யே. அன்ரனி பாலா அடிகள் தலைமையில் இடம்பெற்றது. ஏற்கெனவே யாழ்ப்புணில் வேண்டுகோள்களைக் கிணங்க மேய்ப்புப்பணிச் சபை அமைக்கப்பட வேண்டும் என்ற பங்குத் தந்தையின் ஆலோசனையைத் தொடர்ந்து திருவழிபாட்டுக்குழு மூலம் நான்கு அன்பியங்களில் இருந்து, பணிக் குழுக்களின் அங்கத்தவர் ஒருவர் உட்பட, தமக்கிடையே நடைபெற்ற ஒருவாரகால ஆலோசனையின் பின் 3 பேர் வீதம் தெரிவு செய்து தரப்பட்டனர்.

பெற்ற ஒருவாரகால ஆலோசனையின் பின் 3 பேர் வீதம் தெரிவு செய்து தரப்பட்டனர்.

இப் 12 பேருடன் திருவழிபாட்டுக்குழு, மறையாசிரியர் குழுவிலிருந்து ஏற்கெனவே எவரும் அன்பியங்கள் மூலம் உள்வாங்கப்பட்டிராத காரணத்தால் இரண்டுபேரும், பங்குத்தந்தையின் தெரிவாகத் திருப்பொருட்கள் அறைப்பொறுப்பாளரும் பணித்தகைமை அடிப்படையில் பங்குத்தந்தையுடன், இலங்காமாதா மடத் தலைவி அருட்சகோதரி தெரசில்டா அவர்களும் மொத்தம் 17 அங்கத்தவர்கள் கொண்ட மேய்ப்புப்

பணிச்சபை அமைக்கப்பட்டது. இதில் கடந்த காலங்களில் இலைமறை காய்களாக இருந்தபலர் உள்வாங்கப்பட்டமை ஓர் குறிப்பிடத்தக்க அம்சமாகும்.

அருட்சகோதரியின் ஆரம்பச் செபத்தைத் தொடர்ந்து தலைவர் தமதுரையில் ஏற்கெனவே அன்பிய அங்கத்தவர்களுக்குத் தாம் வழங்கியிருந்த “மேய்ப்புப் பணிப் பேரவைகளுக்கான விதிகள் - யாழ்ப்புணில்” தொடர்பாகச் சுருக்கமான விளக்கத்தை வழங்கி, எல்லாரும் ஏனைய மக்களின் நல்வாழ்வு கருதித் தியாகத்துடனும் ஒற்றுமையுடனும் பணியாற்ற



2015.07.24ம் திகதி சனியன்று யாழ்ப்புணில் பாண்டியன் தாழ்வு அன்னாள் ஆலய நற்கருணை விழாவில் அருட்தந்தை சான்ஸ் கொலின்ஸ் நற்கருணையைத் தாங்கிச் செல்வதையும் திரு இருதய சபை அங்கத்தினர் ‘கனப்பியைத்’ தாங்கிச் செல்வதையும் படத்தில் காணலாம். தகவல்: கு. மரியநாயகம்

மாறு கேட்டுக் கொண்டார். அதனைத் தொடர்ந்து திரு. மரியநாயகம் கமில்ரன் செயலாளராகவும் திருமதி டொறின் பேபிராணி பங்கஜன் பொருளாளராகவும் திரு. எட்வின்ரோச் எர்சன்ரோய் உபசெயலாளராகவும் ஏனையோரால் தெரிவுசெய்யப்பட்டனர். மிக முக்கியமான வேலையாக ஆலயக்கூரை பழுதுபார்க்கப்பட்டு உள்சீற அடிக்கவேண்டும் என்று முடிவெடுக்கப்பட்டது. மேலும் கடந்த 9 ஆண்டுகளாகச் செயலாளர் திரு. யோசவ் கொட்விரியின், எல்லாரையும் இணைத்துச் செயல்படும் பண்புக்கமைய, ஒத்துழைத்து அனைத்துச் செயல்

பாடுகளையும் திறம்பட நடத்திய பழைய நிர்வாக அங்கத்தவர் களுக்கு நன்றி கூறும் நிகழ்வும் புதிய மேய்ப்புப்பணிச் சபையினரை வரவேற்கும் நிகழ்வும் வசதிகருதி 19.07.2015 ஞாயிறன்று திருப்பலியைத் தொடர்ந்து இடம்பெறலாம் என்னும் ஆலோசனையுடன் செயலாளரின் நன்றியுரையைத் தொடர்ந்து, திரித்துவப் புகழ் கூறிக் கூட்டம் 6 மணியளவில் இனிதே முடிவுற்றது. புல வருடங்களின் பின்பு இச்சமூகமான தெரிவு தாய ஆவியின் வழிநடத்தல் என்று கூறப்படுகின்றது.

தகவல்: அருட்பணி. கு. யே. அன்ரனிபாலா